



## Kîkway ta-kî-kiskêyihamin ôma ohci COVID-19 cîstahowêwin kiki Kânata

*Ê-atoskâtamahk ta-pêtamahk isi Canadians  
miyo-âpatan mîna ka-atoskêmakahk COVID-19 cîstahowêwin*


Cîstahowin êkwânima pêyak kîkway ka-atoskêmake ta-kiptinikâtêk sisiwêpayiwin mîna âciwinam ôma âyimihowin ohci ka-âsôskamâtohk âhkosiwin, kîspin êkwânima kakîhtwam mâyamahcihowin ahpô ka-kî-awâsisêyin âsôskamawêwin. Miyo-âpatan mîna ka-atoskêmakahk cîstahowêwin(a) kiki COVID-19 ka-manâcihikônaw ta-nôtinamahk ôma novel coronavirus êkwa mîna ta-nîkânêyihâtakwan yahkohtêwin ta-isi pêyâhtak macipayihtahk kwayask pimatisiwin pîhci Kânata êkwa misiwê askiy. Kânata Kihci-Okimânâhk atoskâtam kahkiyaw êyikohk âspamôhcikana ta-mînopayik kâhcitiniatêwin isi miyo-âpatan mîna ka-atoskêmakahk cîstahowêwina êkwa ê-nahipayik nitawêyihcikêwina kiki Canadians. Êwâko ôma kîko Canadians ta-kiskêyihahk ohci nîkânihk COVID-19 cîstahowêwin.



**Pêyako kîkway cîstahowêwina êkwânihci miyo-âpatani mîna ka-atoskêmakahk ta-pakitêyihcikâtêw ta-âpacihta pîhci Kânata.** Kânata nisitawêyihâtakosiw misiwêskamik ôma askiy kihci okistêyihcikatewina kiki [maskihkiy êkwa cîstahowêwin nitawâpahtamowin](#), [pakitêyihcikâtêw](#) êkwa [pisikêyihcikêwin](#) pamihcikêwina; êkwânihci ôhi namôya ta-kî-âyimihiwêmakahkih. Kânata Kihci-Okimânâhk kî-kahcitinam kêhcinâhowin kâhcitiniatêwin isi ka-osihtahk kocihiwêwin kiskinawâpahtahiwêwin kiki ka-mâmwaci pakosêymohk cîstahowêwin kocîhtâniwêw, êkwa atoskâtam asici misiwêskamik mâmwâyâwinihk itasiwêwin ta-kêhcinahot COVID-19 cîstahowêwina miyo-âpatan mîna ka-atoskêmakahk pâmwayês ka-nisitawêyihâtakwahk ta-pakitêyihcikâtêk.



**Ôma cîstahowêwin ta-kwayâtastêw kiki kahkiyaw awiyak.** Ayis ohci ka-sôhkê kaskihtahk misiwêskamik wîcihiwêwin êkwa nîsôhkamâkêwin, nawac ayiwâk 150 cîstahowêwin kocîhtâniwêw natonamwak misiwê askiy anoch mêkwâc. Kânata Kihci-Okimânâhk [âstwâkêwin isi osihcikâtêw-pichi Kânata natonikêwin êkwa âsay kî-nîkâni tipêyimow atâwêwin](#) ohci mitoni mitâtahtomitanawâw iyikohk mâwaci-kihci-mitâtahtomitanaw ôhi maskihkiya ohci ka-mâmwaci pakosêymohk cîstahowêwin kocîhtâniwêw misiwê askiy ohci. Êwâko ôma ta-mêkawiw Canadians pîhtikwêwin isi ka-miywâsik mîna ka-atoskêmakahk cîstahowêwina mayaw ka-kwayaskastêk. Namôya kahkiyaw cîstahowêwina ta-paspîw ka-pônihtâhk, êwâko ôhci ka-atâwêyahk iyikohk ohci ôma ka-mâmwaci pakosêymohk cîstahowêwin kocîhtâniwêw. Miyo-mâcihowin Kânata kî-nâkatohkâtam ôma isi [kanawâpahtamowin êkwa pakitêyihcikâtêw](#) COVID-19 cîstahowêwina sôhkisês nawac, mîna kêhcinahowin katawawâh- ê-wâpahtacikâtêkihik mîna miyo-âpatan.



**Ayis nawac astamêhk nistam, mayaw cîstahowêwin pakitêyhtamwak kiki âpacihtawin, kistêyhtâkwan ihtasiwiwak ta-kî-nîkânêyhtâkosiwak.** Ihtatêyhtakwan ta-ayâyahk nawac astamêhk mâwaci-kihci-mitâhtomitanaw ôhi maskihkiya nawac wipac ispayin êkwa pisim mayaw Miyo-mâcihowin Kânata pakitêyhtam cîstahowêwin(a) ta-âpachita pîhci Kânata. Êwâko ôma ay-itwêhk kihci-okimânâhk nîsohkamwak mîna ta-ahkami natonam âcimostâkêwin ohci âsawi- nâkacihîwîn, tâpiskôc ôma [Misiwêskamik Kakêskimiwêwin Mâmawihitowin ohci Cîhstahowin](#) (NACI), ta-osihcikâtêk itasiwêwin tanisi isi ta-mâmawaci nîkânêyhtâkwan cîstahowin. Êwâko ôma nipakitinamakonan ohci ka-miyo-osihcîcik wiyawaw ta-isi manâcihayahkik ôki ka-sôhkêpayik âhkosiwin ihtasiwin êkwa êkwâniki ka-wîcihiwêcik ta-kanawêyhtahkik sisikoc ispayiwin pihkohtâwin, mâmawohkamâtowin êkwa manacihcikêwina ta-atoskêmakakihk. Ispîhk iyikohk cîstahowêwin(a) ithakon, ôma cîstahowin pimipayihtâwin ta-yahkikin.



**Ta-ispayik sêpinîwin nawac kinwêsis.** Pêyakwaw ka-otiniâtêk cîstahowêwin ahpô itikwê namôy êkoyikohk ta-pakitinahk pikwana ô-mînopayiwîn. Namôya katac kawî ta-cîstahokowêyin ta-pakitinikâtêk kî-miyaw ta-oshitat iyikohk sêpinîwin. Namôya cêskwa nî-kiskêyhtênan kîko yahkohtêwin ohci sêpinîwin pîhci ôma ihtasiwin kîspin ikoyikohk ta-pihkohtâhk [mâmawâyâwinihk sêpinîwin](#). Êkospi iskohk, Canadians ta-kî-ahkami kâsîcihiyit, [ispîhk ka-ahkosêyin](#), pisiskêyihta [piskîcikâpawistotâtowin](#), [postiska kipotonênikan ispîhk nahiyikohk](#), êkwa ahkamêyihta ta-itotamin katawa [ohtostotamowin](#) êkwa [ka-papâmi âpacihîhak](#) kanâcihtâwin.



**COVID-19 cîstahowêwina ka-mosci mêkawin.** Ispîhk ayiwâk cîstahowêwina osihcîkâtêwa êkwa pimohtatâwak, nipakosêymônân ta-mêkiyahk mosci cîstahowin isi tahto Canadian ka-nitawêyhtahk. Nîkiskêyhtênan ê-wîkiyahk pîhci misiwêskamik mâmawâyâwinihk, niki kêhcinahonan [âstamêhk êkwa tawayihk nawac-ocaskihcikêw omanacihcikêwin misiwê askiy ta-kahcîtinam](#) isi miyo-âpatan mîna ka-atoskêmakahk COVID-19 cîstahowêwin(a). Iskohk kahkiyaw kiyanaw kî-manâcihisonaw, kêyapic ta-kî-pê-nokwan ôma ahkosowin ohci COVID-19.



**Cîstahowin êkwânima nawasonikewin ka-osihîtayin ta-manâcihisyin, kî-wîtokêmakanak êkwa mâmawâyâwinihk.** Cîstahowin êkwânima [tipiyawê nawasonikewin](#) êkwânima mîna mistahi Canadians tipêyimowak ewako oma takahki miyo-mâcihowin êkwa nîkânêyhtâkwan nakinam kiki mitoni misi âhkosiwin.



**Nîâhkamêyhtênan ta-isi atoskâtamahk asici Canadians êkwa ta-wihtamâkêyahk.** Kîkway kîtahtawê ta-mêskwacipayiwîn, mîna ka-isi totamahk. Ka-pakoseyimanaw Kânata ô-miyo sîhtcîkâtêwâwin tipiyaw miyo-mâcihowin pamihcikêwin, ô-nâkacihîwîn êkwa iyînisiwin ohci natonikêwak, miyo-mâcihowin nakacihîtamohiwêwin, osîhcikêwin, mâmawâyâwinihk nîkanêwak êkwa Nêhiyaw kiskêyhtamohiwêwin ta-kiskinohtahikoyahk sâpô ôma pimâcihowin ta-pêtâyahk isi Canadians miyo-âpatan mîna ka-atoskêmakahk COVID-19 cîstahowêwin. Ka-kî-mastaw wâh-wâpahtên ta-kîyokêyin [Canada.ca/coronavirus](#) êkwa tamamisêyin [takahki-pimohtatâwin](#) ohci kiskêyhtamohiwêwin.